

# Ќамъоварии картошкаи тухмӣ дар минтақаи в.Суғд

## Ќамъоварии картошкаи тухмӣ дар минтақаи в.Суғд.

Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” барои рушди соҳаи тухмипарварӣ соли Ҷорӣ низ тухмии картошкаи хушсифати дорои сертификати гурӯҳи элитаи навҳои «Эволюшен», «Пикассо» ва «Аризона»-ро ба кишоварзони хоҷагиҳои тухмипарвари миқёси Ҷумҳурӣ (баҳрагирандагон) дастрас намуд.

Соли Ҷорӣ бо мусоид омадани боду ҳаво ва риояи саривақтии агротехникаи парвариш ҳосилнокии зироатҳо махсусан картошка хуб гардида, айни ҳол дар ноҳияҳои Кӯҳистони Мастчоҳ, Деваштич, Шаҳристон ва шаҳри Исфараи вилояти Суғд Ҷамъоварии он оғоз гардидааст.

Мутахассисони соҳа дар рафти муайян намудани ҳосили интизорӣ маълум намуда буданд, ки ҳосили имсола хеле хуб буда, барои рушди соҳаи тухмипарварӣ қадамҳои устувор мегузорад.

Ҳамчунин дар рафти сафари хизматӣ мутахассисони муассиса Ҷиҳати риояи талаботҳои иқтимоиву экологии лоиҳа дар сатҳи хоҷагиҳои тухмипарвар, мониторинги шароити меҳнат аз он Ҷумла шароити меҳнати фермер-занон, меҳнати ноболиғон, риояи қоидаҳои бехатарӣ, дар баробари он мониторинги анбор ва тарзи нигоҳдории тухмии гандум барои захира аз назар гузаронида шуд.



# Ҷамъовариҳои пахта дар вилояти Хатлон бо маром идома дорад

## Ҷамъовариҳои пахта дар вилояти Хатлон бо маром идома дорад

Соли ҷорӣ тибқи нақша дар майдони 2366 гектар пунбадонаи гурӯҳи элитаи навъҳои “Лазер”, “Лима”, “Рамсес” аз ҳисоби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувориҳои кишоварзӣ” ба ҳоҷаҳои тухмипарвар ва дигар ташкилоту муассисаҳои кишоварзии ҳудуди вилоят кишт карда шуд.

Кишоварзони вилоят тавонистанд бо риояи агратехникаи парвариш нашъунамои зироати пахтаро хуб намуда, меҳоҳанд аз он ҳосили баланд ба даст биёранд.

Мутахассисони соҳа дар вақти гузаронидани апробатсия муайян намуданд, ки ҳосилнокӣ пахтазор хело хуб буда, дар ҳолати мутадил омадани обу ҳавои ғасли тирамоҳ ҳосили баланд ба даст

меоранд.

Айни ҳол Ҷамъовариҳои ҳосил дар ноҳияҳои Шаҳритус, “ҲД Қудрат Раис”, “ҲД Шоҳзамонбобо”, Қубодиён КТ “Авесто-5”, Ҷ.Балхӣ КТ, “Н.Бегов”, Вахш КТ “Нуфузи Вахш”, КТ “Аслам” ва ноҳияи Фархор КТ “Шамшод-05”, КТ “Дустӣ-60”, КТ “Шоҳи АҳтамҶон” бо маром идома дошта, дар баъзе аз хоҷагиҳои болозикр алақай чинаки якумро ба итмом расонидаанд.

Хоҷагидорон аз ин дастгириҳои ҳамешагии Ҳукумати Ҷумҳурии Тоҷикистон Ҷиҳати таъмин намудан бо тухмиҳои хушсифати дорои сертафикат қаноатманд буда, барои саривақт ва беталаф Ҷамъовариҳои намудани ҳосили пахта камари ҳиммат бастаанд.



# Тантанаи Ҷашни истиқлол дар МД “Рушди соҳибкорӣ дар соҳаи кишоварзӣ”

Тантанаи Ҷашни истиқлол дар Муассисаи давлатии “Рушди соҳибкорӣ дар соҳаи кишоварзӣ” Санаи 06.09.2024 дар толори Муассисаи давлатии “Рушди соҳибкорӣ дар соҳаи кишоварзӣ” ба ифтихори Ҷашни Истиқлолияти давлатӣ Ҷаласаи тантанавӣ баргузор карда шуд. Сараввал Ҷаласаи тантанавиро директори муассиса Далер Саторӣ оғоз намуда, ҳозиринро ба ин Ҷашни бошукӯҳ самимона табрик намуданд. Ҷамъунин иброз доштанд, ки шукронаи истиқлолият, шукронаи ободӣ ва шукронаи Ваҳдати миллӣ, ки бо шарофат ва ташаббусу талошҳои пайвастаи Ҳукумати Ҷумҳурии Тоҷикистон махсусан Асосгузори сулҳу Ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон кишвари соҳибистиқлоламон ба дастовардҳои бузург ноил гардида, мардуми он дар фазои сулҳу субот, якдигарфаҳмӣ ва ваҳдату ягонагӣ умр ба сар мебаранд. Дар замони соҳибистиқлолӣ бо

вуқуди мушкилоту монеаҳои сахту сангини зиёд, таҳкурсии давлати соҳибхитияронро гузоштем ва дар соҳаҳои сиёсату иқтисодӣ, иқтисодӣ ва фарҳангӣ ва муҳимтар аз ҳама, дар самти баланд бардоштани сатҳу сифати зиндагии мардуми кишварамон ба дастовардҳои назаррас ноил гардидем. Вале неъматҳои пурқиматтарин ва дастоварди бузургтарини мо Истиқлоли давлатӣ мебошад. Халқи бошарафу қаҳрамони тоҷик аз нахустин рӯзҳои истиқлоли давлат дар раванди барқарорсозӣ ва ташакули пояҳои давлату давлатдорӣ навин, таъмини амнияти оромии Тоҷикистон, суботи сиёсату иқтисодӣ анҷом дода, ба хотири ободии Ватан раванди созандагӣ, яъне бунёди неругоҳу нақбҳо, корхонаву муассисаҳо ва роҳҳои мошингарди Ҷавобгӯ ба меъёрҳои байналмилалӣ пеш гирифт. Дар натиҷа, имрӯз бисёр мушкилоти мо ҳаллу фасл гардида, мардуми заҳматқаринамон барои ҳалли вазифаҳои боз ҳам бузурги ободгарона камари ҳиммат бастаанд. Сипас як қатор кормандон оид ба дастовардҳои замони соҳибистиқлолӣ баромадҳои пурмухтаво намуда, Истиқлолияти комили кишварро ҳамчун неъматҳои бебаҳо, арзишмандтарин дастоварди миллат, рамзи соҳибдавлатӣ ва ватандорӣ, нишонаи ҳуввият ва озодӣ, ифтихор ва номус, арзёбӣ намуданд. Дар фарқом роҳбари муассиса бори дигар ҳозирин ва дар симои онҳо тамоми мардуми шарифи кишварро ба муносибати ин санаи муҳим табрик намуда, барояшон тансиҳату хонаободӣ, саодату пирӯзӣ ва дар фаъолияти ҳамаҷунан барору комёбиҳои беназирро орзу намуданд.



---

# **Табрикоти директори МД “Рушди соҳибкорӣ дар соҳаи кишоварзӣ” ба ифтихори Ҷашни Истиқлолияти давлатии Ҷумҳурии Тоҷикистон**

**Табрикоти директори Муассисаи давлатии “Рушди соҳибкорӣ дар соҳаи кишоварзӣ” муҳтарам Далер Саторӣ ба ифтихори Ҷашни Истиқлолияти давлатии Ҷумҳурии Тоҷикистон**

Бо камоли эҳтиром ва садоқатмандии бепоён Шумо ҳамватанони азизро ба муносибати 33 – юмин солгарди Истиқлоли давлатии Ҷумҳурии Тоҷикистон табрик менамоям.

Истиқлолият волотарин ва арзишмандтарин дастоварди миллат, бақои давлат, рамзи соҳибдавлатӣ ва ватандорӣ, нишонаи ҳуввият

ва озодӣ, ифтихор ва номус, симои миллати соҳибихтиёру соҳибдавлатии тоҷикон мебошад.

Ба шарофати сиёсати хирамандонаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон мо дар даврони соҳибистиқлолӣ имконият пайдо намудем, ки мардуми кишварамонро ба таври шоиста ба Ҷаҳониён муаррифӣ намоем.

Тули ин солҳо Ҷумҳурии Тоҷикистон дар арсаи байналмилалӣ тавонист Ҷойгоҳи худро қавӣ созад ва беш аз 190 давлати дунё мустақилияти Тоҷикистонро бипазирад.

Истиқлоли давлатӣ барои ҳар як миллат Ҷаҳни муқаддас буда, ҳифз ва устуворию пояҳои он вазифаи нахустини ҳар як шахси баору номуси кишвар мебошад.

Дар дунёи ҷуртазоди муосир танҳо миллате соҳиби ному иззат шуда метавонад, ки истиқлоли воқеӣ дар давлати озоду мустақили хеш дошта бошад.

Халқи бошарафу қаҳрамони тоҷик аз нахустин рӯзҳои истиқлоли давлат дар раванди барқарорсозӣ ва ташакули пояҳои давлату давлатдории навин, таъмини амнияти оромии Ҷомеа, суботи сиёсӣву иқтисодӣ анҷом дода, ба хотири ободии Ватан раванди созандагӣ, яъне бунёди неругоҳу нақбҳо, корхонаву муассисаҳо ва роҳҳои мошингарди Ҷавобгӯ ба меъёрҳои байналмилалиро пеш гирифт. Дар натиҷа, имрӯз бисёр мушкилоти мо ҳаллу ҷасл гардида, мардуми заҳматқаринамон барои ҳалли вазифаҳои боз ҳам бузурги ободгарона камари ҳимат бастаанд.

Дар баробари ин, таъкид месозам, ки муҳаббат ба Ватани аҷодӣ, таърихи пурифтихори миллат ва ниёғони фарҳангдӯсту тамаддунпарварамон моро водор месозад, ки аз ҳарвақта дида имрӯзҳо бо дили софу нияти нек баҳри боз ҳам гул – гул шукуфии ин диёри биҳиштосо камари ҳимат бубандем.

Мо ба ояндаи дурахшони Ватани худ – Тоҷикистони азиз боварӣ дорем ва тамоми талошу кӯшишҳои мо ба ҳар ҷи меҷам, ки

Истиқлол ба мисли як дарахти пурбор ва ҳамешасабз то абад  
Қовидону пойдор боқӣ бимонад.

Бори дигар бузургдошти солгарди соҳибихтиёрии Қумҳурии  
Тоҷикистонро ба Шумо муборакбод гуфта, бароятон тансиҳатӣ,  
бахту саодат ва дар фаъолияти ҳамарӯзаатон барору комёбиҳои  
беназирро орзумандам.

---

# Баргузори Қаласаи Кумитаи роҳбарикунандаи лоиҳаи “Баланд бардоштани устувори кишоварзӣ”

**Баргузори Қаласаи Кумитаи роҳбарикунандаи лоиҳаи “Баланд  
бардоштани устувори кишоварзӣ”**

Санаи 03.09.2024 дар толори Китобхонаи миллии Қумҳурии  
Тоҷикистон тибқи нақшаи Қаласаи Кумитаи роҳбарикунандаи лоиҳаи  
“Баланд бардоштани устувори кишоварзӣ” баргузор гардид.

Дар кори чаласа Муовини сарвазирӣ Қумҳурии Тоҷикистон (раиси  
кумитаи роҳбарикунанда), аъзоён Вазири кишоварзии Қумҳурии  
Тоҷикистон, Мақомоти иҷроияи ҳокимияти давлатии шаҳри Душанбе  
Мақомоти иҷроияи ҳокимияти давлатии вилояти Суғд, Мақомоти  
иҷроияи ҳокимияти давлатии вилояти Хатлон, муовинон ва  
намоёндагон аз вазорати кишоварзӣ Қумҳурии Тоҷикистон,  
Вазорати молияи Қумҳурии Тоҷикистон Кумитаи давлатии идораи  
замин ва геодезии назди Ҳукумати Қумҳурии Тоҷикистон, Кумитаи  
ҳифзи муҳити зисти назди Ҳукумати Қумҳурии Тоҷикистон, Кумитаи  
бехатарии озуқаворӣ назди Ҳукумати Қумҳурии Тоҷикистон,  
Ҳадамоти гумруки назди Ҳукумати Қумҳурии Тоҷикистон, Донишгоҳи

аграрии Тоҷикистон ба номи Ш.Шоҳтемур, Академияи илмҳои кишоварзии Тоҷикистон, намоёндоғони Бонки Ҷаҳонӣ, ширкати СОФРЕКО/Барс Консалтинг, Рақамикунонии соҳаи кишоварзӣ, Ташкилоти кишоварзӣ ва озӯқаи СММ (ФАО), зерсохтоҳои Вазорати кишоварзӣ ва дигар ниҳодҳои дахлдор иштирок намуданд.

Сараввал Вазири кишоварзии Ҷумҳурии Тоҷикистон, муҳтарам Ҳакимзода Қурбон Ҷаласаро оғоз намуда, чунин иброз дошт: Чуноне, ки ба ҳамагон маълум аст, солҳои охир бо дарназардошти таҳаввулотҳои имрӯзаи Ҷаҳонӣ дар самти таъмини амнияти озӯқаворӣ ва тағйирёбии иқлим аз ҷониби Ҳукумати Ҷумҳурии Тоҷикистон барои Ҷалби бештари сармоя ба соҳаи иқтисодию иҷтимоии мамлакат, бахусус соҳаи кишоварзӣ диққати бештар равона гардида истодааст. Ин моро водор месозад, ки барои Ҷалби бештари сармоя бо шарикони рушд ҳамкориҳоро дар сатҳи шоиста ба роҳ монем.

Бо Ҷалби сармоя дастрасӣ ба техникаҳои наву мошинолотҳои муосири кишоварзӣ, тухмиҳои босифати сертификатшудаи зироатҳои кишоварзӣ ва таъмиру таҷҳизонидани биноҳо озмоишгоҳҳои муассисаҳои илмӣ таълимӣ бо таҷҳизотҳои замонавӣ барои рушди соҳаи кишоварзӣ махсусан дар самти тухмипарварӣ мусоидат намуда, дар таъмини амнияти озӯқаворӣ қадамҳои устувор мегузорад. Қобили зикр аст, ки лоиҳаи “Баланд бардоштани устувории кишоварзӣ” дар тӯли фаъолияти худ Ҷиҳати дастгирии хоҷагиҳои тухмипарвар, хоҷагиҳои ниёзманд, муассисаҳои илмӣ таълимӣ кишоварзӣ, таҳкими қонунҳои марбут ба соҳа саҳми беназири ҳудро гузошта истодааст, ки ин барои истеҳсоли фаровони маҳсулоти кишоварзӣ, таъмини бозори истеъмолӣ ва бо Ҷои кор таъмин гардидани аҳолии кишовар мусоидат менамояд.

Сипас Муовини Сарвазирӣ Ҷумҳурии Тоҷикистон, Раиси Кумитаи роҳбарикунандаи Лоиҳа, муҳтарам Зиёзода Сулаймон Ризоӣ Ҷаласаро идома дода, қайд намуд: Қобили зикр аст, ки Асосгузори сулҳу Ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар воҳӯрӣ бо аҳли Ҷомеаи кишвар пайваста вазифагузорӣ менамоянд, ки масъалаи истифодаи маблағҳои сармоягузорӣ бояд дар сатҳи сифати баланд

ва ба нафъи аҳолии деҳот роҳандозӣ карда шаванд. Ин аз як ҷониб имконият фароҳам меорад, ки инфрасохтори кишоварзии минтақаҳои ҷумҳурӣ рушд ёбад ва аз ҷониби дигар барои фароҳам овардани ҷойҳои нави корӣ мусоидат намояд.

Лозим ба ёдоварист, ки лоиҳаи “Баланд бардоштони устувори кишоварзӣ” саҳми он дар таъмини амнияти озуқаворӣ ва беҳтар намудани сатҳи некуаҳволии мардуми кишвар назаррас аст.

Лоиҳа мазкур, барои расидан ба яке аз ҳадафи стратегии пешгирифтаи Ҳукумати мамлакат, яъне таъмини амнияти озуқаворӣ заминаи мусоид фароҳам меорад.

Дар рафти ҷаласа тибқи барнома Директори Муассисаи давлатии “Рушди соҳибкорӣ дар соҳаи кишоварзӣ”, Далер Саторӣ, Муовини директор/ Ҳамоҳангсози лоиҳа Қурбонов Боймурод, намояндагони ширкати Барс Консалтинг Вазиров Ҷамшед, Ташкилоти озуқа ва кишоварзии Созмони милали муттаҳид (ҶАО) Агасӣ Аратюниан, Вазорати тандурустӣ ва ҳифзи иқтимоии аҳолии ҷумҳурии Тоҷикистон Илҳом Бандаев аз рафти корҳои иҷрогардида ва фаъолияти минбаъдаи соҳа ба ҳозирин ҳисоботҳои муфассал пешниҳод намуданд.

Дар фарқоми ҷаласа қарор қабул гардида, ҷиҳати иҷрои нақшаи корӣ ба масъулин дастуру супоришҳо мушаххас дода шуд.



# Мониторинги наъунамои картошкаи тухмӣ дар хоҷагиҳои тухмипарвари в.Суғд

**Мониторинги наъунамои картошкаи тухмӣ дар хоҷагиҳои тухмипарвари в.Суғд**

Мутахассисони Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” аз санаи 16 то 20.07.2024 аз рафти корҳои саҳроӣ ва ҳолати воқеии парвариши картошкаи тухмӣ, аз хоҷагиҳои тухмипарварӣ ва деҳқонии ноҳияҳои Шаҳристон, Деваштич, Истаравшан ва Исфара дидан намуданд.

Кишоварзон (бахрагирандагон) соли гузашта пас аз кишти тухмиҳои хушсифат ва риояи агротехникаи парвариш аз майдонҳои картошказор ҳосили баланд ба даст оварда, ҳавасманд гардиданд.

Соли ҷорӣ низ онҳо аз обу ҳавои мусоид сари вақт ва самаранок

истифода намуда, кишти зироатҳои кишоварзӣ махсусан картошкаи тухмии гурӯҳи элитаи навъҳои Пикассо, Эволюшен ва Аризонаро дар муҳлатҳои муайянгардида иҷро намуданд, ки айнӣ ҳол дар ҳар минтақа нашъунамои зироати картошка бениҳоят хуб мебошад.

Мутахассисони муассиса дар якҷоягӣ бо роҳбарони хоҷагиҳо аз хоҷагиҳои тухмипарварӣ, кооперативии истеҳсоли ва деҳқонии “Фарҳод”, “Абдурахимбек”, “Равшан”-и ноҳияи Шаҳристон “Муҳамадалиев Алиҷон”, “Обирҷон”, “Саъдуллобобо”, “Субҳонзода” “Овҷии Ғонҷӣ”, “Хӯҷаҳо”, “Ҳотам Қурбонов” “Ғазантарак” ва “Маркази картошка-и ноҳияи Деваштич, “Ободонӣ”-и Истаравшан ва Х/д “Чоркӯҳ”-и Исфара дидан намуда, ба парваришу нашъунамои картошкаи тухмии гурӯҳи элитаи навъҳои Пикассо, Эволюшен ва Аризона баҳои баланд доданд.

Айнӣ ҳол дар майдонҳои картошказор ҷораҳои муҳофизатӣ бар зидди ҳашаротҳои зараррасон, коркарди байни қаторҳо: ғизодиҳӣ, шодобгардонӣ, нармкунӣ ва аз алафҳои бегона тоза намудани онҳо тибқи риояи агротехникаи парвариш бо маром идома дорад. Кишоварзон аз нашъунамои хуби зироатҳо қаноатманд буда, ҳамма саргарми қорҳои саҳроӣ мебошанд.

Мутахассисони муассиса барои бозҳам баланд бардоштани ҳосилнокии картошкаи тухмӣ сари вақт ва беталаф ҷамъоварию он ба кишоварзон тавсияҳои судманди илмӣ пешниҳод намуданд.

Қобили зикр аст, ки аз санаи 18 то 20.07.2024 дар минтақаҳои картошкапарвари вилояти Суғд семинари Ҷумҳуриявӣ оид ба «Технологияи парвариши картошка дар минтақаҳои кӯҳию доманакӯҳии Тоҷикистон» баргузор карда шуд.

Дар доираи баргузорию чорабиниҳои мазкур мутахассисон аз тамоми шаҳру ноҳияҳои Ҷумҳурӣ иштирок намуда, дар қатори дигар хоҷагиҳо аз қитъаҳои намоишӣ, хоҷагиҳои деҳқониву кооперативӣ ва таҷрибаҳои пешқадами баҳрагирандагони лоиҳаи “Баланд бардоштани устувории кишоварзӣ” дар хоҷагиҳои шаҳру ноҳияҳои Кӯҳистони Мастҷоҳ, Айнӣ, Шаҳристон, Истаравшан ва Деваштич аз наздик шинос шуданд.



# Риояи талаботҳои бехатарӣ дар муассисаҳои илмии АИКТ

## Риояи талаботҳои бехатарӣ дар муассисаҳои илмии АИКТ

Дар асоси шартномаи байни Муассисаи давлатии “Рушди соҳибкорӣ дар соҳаи кишоварзӣ” ва Ташкилоти Ҷамъиятии “Пешсаф” дар доираи Лоихаи “Баланд бардоштани устувории кишоварзӣ” ҳафтаи Ҷорӣ тибқи талаботҳои бехатарӣ маводҳои химиявӣ ва заҳрхимикатҳои кӯҳнашудаи муҳлати истифодашон гузаштаре мутахассисон аз Институти хокшиносӣ ва агрохимияи АИКТ басту банд намуда, тавассути автомашинаи махсусгардонидашуда ба партовгоҳи махсуси заҳрхимикатҳои кӯҳнашудаи ноҳияи Вахш интиқол карда шуд.

Ҳамзамон барои гузаронидани ташхисҳои хоку растанӣ дар озмоишгоҳҳои муассисаҳои илмӣ маводҳои тозаистеҳсолшудаи кимиёвӣ заруранд, Ҷунки асоси баланд бардоштани ҳосилнокии зироатҳои кишоварзӣ ин нишондодҳои муайяну дақиқи ташхис барои

мутахассисону хоагидорон ба ҳисоб меравад.



# Ҳосилнокии зироатҳо давра ба давра зиёд мегарданд

## Ҳосилнокии зироатҳо давра ба давра зиёд мегарданд

Чуноне, ки Асосгузори сулҳу Ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар вохӯрӣ бо кишоварзон иброз доштанд: “Мо шароити бисёр мусоиди табиӣ ва захираву имкониятҳои зарурие дорем, ки дар сурати истифодаи пурра ва самараноки онҳо метавонем аҳолии кишварро

бо маҳсулоти ғизоӣ таъмин кунем, яъне масъалаи озуқаворӣ – яке аз ҳадафҳои миллиамонро ҳал намоем”.

Мутахассисони Муассисаи давлатии “Рушди соҳибкорӣ дар соҳаи кишоварзӣ” дар якҷоягӣ бо баҳрагирандагони лоиҳа пайваста ҳолати воқеии зироатҳои кишоварзиро дар миқёси Ҷумҳурии зерин назорат гирифта, барои парваришу нашъунамои онҳо ҳамеша чораҷӯи менамоянд.

Соли ҷорӣ кишоварзони вилояти Суғду Хатлон (баҳрагирандагони лоиҳа) ҳар вақаб заминҳои зарҳези худро самаранок истифода намуда, тибқи нақша дар майдони 3123 гектар (вилояти Суғд 800 га ва Хатлон 2323 га) кишти тухмии чигити гурӯҳи элитаи навҳои Лазер, Лима ва Рамсесро ба роҳ монда буданд. Айни ҳол дар ҳар ниҳол аз 2 то 5 кӯрак ба назар расида, нашъунамои майдонҳои пахтазор хело хуб ва корҳои агротехникӣ дар он давра ба давра бо маром идома доранд.

Кишоварзон азм доранд, ки бо истифода аз тухмиҳои хушсифат ва риояи агротехникаи парвариш чун соли гузашта ҳосилнокии ниҳолҳои пахтаро бо маротиб афзуда, ҳосили баланду дилхоҳ ба даст биёранд.

